

## Jemis

<sup>1</sup> Jemis, nwaodibo Chineke na nke Onyenwe anyị Jisọs Kraịst,

Na-edegara agburu iri na abuo ndi gbasara n'elu uwa niile akwukwo ozi a:

Ndeewonu!

### *Onwunwa na nsogbu*

<sup>2</sup> Umunna m, ka obi unu juputa n'onu mgbe obula onwunwa di iche iche gbara unu gburugburu.

<sup>3</sup> N'ih i na mgbe a na-anwa okwukwe unu onwunwa, ntachiobi unu na-enwe ohere ito eto.

<sup>4</sup> Ka nguzosike unu puta ihè, ka unu zuo oke ma nwezuokwa ihe niile, na-adighi ihe obula nke ga-ako unu.

<sup>5</sup> O buru na o di onye na-enweghi amamihe, ya riu Chineke, onye na-enye onye obula rioro ya amamihe n'afu ofufu na-ataghikwa onye obula uta, a ga-ewerekwa ya nye ya.

<sup>6</sup> Ma riuo n'okwukwe na-enweghi obi abuo, n'ih i na onye na-enwe obi abuo di ka ebili mmiri oke osimiri mgbe ikuku na-ebughari ya.

<sup>7</sup> Onye di otu ah u ekwesighi ile anya na o ga-esite n'aka Onyenwe anyi nata ihe obula.

<sup>8</sup> N'ih i na mmadu di otu a bu onye ihu abuo, onye na-adighi eguzo n'otu ebe n'ih e obula o na-eme.

9 Ka nwanna ọbụla bụ ogbenye n'urịa ọnu, mgbe ọbụla e weliri ya elu.

10 Ka onye bụ ọgaranya mgbe a na-eme ka ọ nọdu ya dị ala, n'ihị na ndị bara ụba ga-akpọnwụ dị ka okoko osisi.

11 N'ihị na mgbe ọbụla anwụ waliri chasie ike, weputa okpomọkụ, ọ na-eme ka ahịhia kpọnwụ, ka okoko osisi daa n'ala, mma ya agwụsiakwa. N'otu aka ahụ, onye ahụ bara ụba ga-akpọnwụ ọ buladi mgbe ọ na-ejeghari n'ime ije ozi ya.

12 Ngozi na-adiri onye ahụ nke na-anogide na-adighi ada mba n'oge ọnwunwa. N'ihị na mgbe oge ọnwunwa ahụ gasiri, ọ ga-anata ugwo ọrụ, nke bụ okpueze ndu, nke Chineke kwere nkwa inye ndi niile huru ya n'anya.

13 Ka onye ọbụla hapu i si, mgbe a na-anwa ya, "Ọ bụ Chineke na-anwa m ọnwunwa a." N'ihị na ọ dighi mgbe a puru inwa Chineke ka o mee ihe ojoo, ọ dikwaghi anwa mmadu ọbụla ka o mee ihe ojoo.

14 Kama ọnwunwa na-abịara mmadu site n'ochicho nke obi ya. Ọ bukwa ochicho ojoo nke mmadu na-arafu ya, dokpufuo ya.

15 Ochicho ahụ, mgbe ha bara ụba n'ime obi, na-eduba mmadu na mmehie. Mgbe mmehie bara ụba, ọ na-eduba n'ọnwu.

16 Ekwela ka onye ọbụla duhie unu ụmunna m.

17 Onyinye ọbụla di mma, na nke zuruoke na-esite n'eluigwe abia. Ọ na-esite n'ebe Nna nke ihè niile onye na-adighi agbanwe agbanwe, ọ naghị ezonari umu mmadu ihu ya.

18 N'ihì imezu nzube ya, o sitere n'okwu ya bụ eziokwu mụọ anyị. O mekwara nke a ka anyị bụrụ ụmụ mbụ nke ihe o kere eke.

*Ịna ntị na ime ihe anyị nuru*

19 Unu aghaghị icheta nke a ụmụnna m ndị m hụrụ n'anya. Ka onye ọbụla nwee ntị na-anụ ihe ọsịiso, na ire dị arọ ikwu okwu, ma bụrụkwa onye iwe na-adighị ewe ọsịiso.

20 N'ihì na iwe nke mmadụ anaghị arụputa ezi omume nke Chineke.

21 Ya mere, wezuganụ ụzọ ruru arụ niile na ihe ọbụla dị n'ọ nke ọduru n'ime ndụ unu. Ma jirinụ obi umeala nabataranụ onwe unu okwu ndụ ahụ nke a kuru n'obi unu, nke nwere ike izoputa mkpuruobi unu.

22 Unu abụla ndị na-eji ntị ha na-anụ okwu ndụ ahụ naanị, na-arafu onwe ha, kama bụrụnụ ndị na-eme ihe okwu ahụ kwuru.

23 N'ihì na onye ọbụla na-ege ntị n'okwu ọbụla ma hapụ iji ihe ọ nuru mee ihe, dị ka nwoke na-ele ihu ya n'enyò.

24 O lesia onwe ya puo, o chefuo ihe ihu ya yiri ma nwa oge nta gasia.

25 Ma nwoke ahụ nogidesiri ike na-ele anya n'ime iwu ahụ zuruoke, nke na-eme ka mmadụ nwere onwe ya, ee, nwoke ahụ na-aga n'ihu ile na ime ihe iwu ahụ kwuru, hapukwa ichefu ya, ka a ga-agozi n'ihe niile ọ na-eme.

26 Ọ buru na mmadụ ọbụla echee na ya bụ onye na-ekpere Chineke ma hapụ ijide ire ya

aka maọbụ ịkwa ire ya nga, onye dị otu a na-arafu onwe ya, okpukpe Chineke ya bụkwa ihe na-abaghị uru.

<sup>27</sup> Ezi okpukpe Chineke, nke Chineke Nna anyị na-anabata dika okpukpe dị ọcha, na nke na-enweghị mmerụ, bụ nke a, ilekọta ndị na-enweghị nne na nna, na ndị di ha nwurụ n'ime nsogbu ha na idebe onwe anyị n'enweghị ntụọ site n'aka ndị ụwa.

## 2

### *Ile mmadu anya n'ihu*

<sup>1</sup> Ụmụna m, dika ndị kweere n'Onyenwe anyị Jisọs Kraist, onye dị ebube, ka unu hapụ ile mmadu anya n'ihu.

<sup>2</sup> Ọ bụrụ na onye ọgaranya yi uwe mara mma, yikwara mgbaaka ọlaedo na mkpisiaka ya, abata n'ụlọ nzukọ unu, ọ bụrụkwa na nwa ogbenye abata nke yi uwe na-adighi ọcha,

<sup>3</sup> Ọ bụrụ na unu elee onye ọgaranya ahụ yi uwe mara mma anya si ya, “Bia nọdụ n'otu oche a e debere iche n'ihu gi,” ma unu asị onye ogbenye ahụ, “Di anyị, guzo n'ebe ahụ,” maọbụ “Bia nọdụ ala n'akụkụ ebe a ụkwụ m di,”

<sup>4</sup> Ọ bụ na unu akpabeghi oke n'etiti onwe unu, bụrụkwa ndị ji ile anya n'ihu na obi ojọọ na-ekpe ikpe?

<sup>5</sup> Geenu ntị ka m gwa unu ụmụna m, ọ bụ na unu amataghị na Chineke ahọputala ndị ahụ ụwa gụrụ dika ndị ogbenye, mee ka ha bụrụ ọgaranya site n'okwukwe ha, ka ha ketakwa

alaeze ahụ o kwere nkwa inye ndị hụrụ ya n'anya?

<sup>6</sup> Ma gini ka unu na-eme? Unu na-akpari ndi ogbenye! O bughị ndi ogaranya na-emegbu unu? O bukwaghị ha bu ndi na-adokpughari unu aga n'uloikpe?

<sup>7</sup> O bughị ha bu ndi na-ekwulu aha oma ahụ nke a gurụ unu?

<sup>8</sup> O buru na unu na-edebezu iwu nke eze anyi dika e dere ya n'Akwukwo Nso, "Hunu ndi agbataobi unu n'anya dika unu onwe unu,"\* unu na-eme ihe ziri ezi.

<sup>9</sup> Ma o buru na unu ele mmadu anya n'ihu, unu na-eme mmehie. N'ebe iwu dikwa, unu bu ndi na-emebi iwu.

<sup>10</sup> N'ihu na onye obula nke na-edebe iwu ahụ niile ma so ngongo n'otu, a burula onye ikpe iwu ahụ niile maara.

<sup>11</sup> N'ihu na onye ahụ siri, "Akwala iko,"† bukwa onye siri, "Egbula mmadu."‡ Ya mere, o buru na i kwaghị iko ma i gburu mmadu, i bu onye na-emebi iwu.

<sup>12</sup> Ya mere, na-ekwunu okwu, ma na-ebikwanu ndu di ka ndi a ga-ekpe ikpe site n'iwu ahụ na-eme ka mmadu nwere onwe ha.

<sup>13</sup> N'ihu na agaghị emere onye obula ebere nke na-adighi emere onye ozo ebere. N'ihu na ebere na-adi ukwu karịa ikpe omuma ya.

### *Okwukwe na omume*

<sup>14</sup> Olee uru o bara umunna m, na mmadu siri, enwere m okwukwe, ma okwukwe ahụ aputaghi

\* 2:8 Lev 19:18 † 2:11 Opu 20:14; Dit 5:18 ‡ 2:11 Opu 20:13; Dit 5:17

ihe n'ọrụ ya? Ụdị okwukwe ahụ ọ pụrụ ịzọpụta ya?

<sup>15</sup> Ọ bụrụ na otu nwanne anyị nwoke maọbụ nwanne anyị nwanyị yi nkiriinka akwa, ọ bụrụkwa na o nweghị ihe oriri ga-ezuru ya n'ubochi,

<sup>16</sup> ma otu onye n'ime unu asị ha, "Laa n'udo, kpuchie kwa onwe gị nke oma, rijuokwa afo," n'enyeghị ya ihe dị mkpa maka ahụ ya, uru gini ka ọ bara?

<sup>17</sup> N'uzọ dị otu a, okwukwe naanị ya bụ ihe na-abaghị uru ma ọ bụrụ na ọrụ esoghị ya.

<sup>18</sup> Otu onye ga-asị, "I nwere okwukwe; e nwere m ọrụ."

Gosi m okwukwe gị ma e wepụ ọrụ gị, aga m egosi gị okwukwe site n'ọrụ

<sup>19</sup> I kweere na ọ bụ naanị otu Chineke, i mere nke oma, ọ bụladị ndị mmuọ ojoọ kweere ma kuja.

<sup>20</sup> Gị onye nzuzu, ị na-achọ ka e gosi gị na okwukwe bụ ihe na-abaghị uru ma ọ bụrụ na ọrụ e soghị ya?

<sup>21</sup> Ọ bụ na nna anyị Ebrahim abughị onye a gurụ n'onye ezi omume site n'ọrụ ya, mgbe o jiri otu nwa ya bụ Aizik chụọ aja n'ebe ichu aja?

<sup>22</sup> Unu ahughị na okwukwe ya na ọrụ soro rụkọọ n'otu, e sitekwara n'ọrụ ya mee ka okwukwe ya zuo oke.

<sup>23</sup> Ọ bụ site na nke a ka ihe e dere n'akwukwo nsọ jiri mezuo, nke na asị, "Ebrahim kweere na Chineke, a gurụ nke a nye ya dị ka ezi omume," § kpoọkwa ya enyi Chineke.

24 Unu ahụla na a na-esite n'ihe mmadu ruru guo ya n'onye ezi omume, o bukwaghi naani nokwukwe.

25 N'otu uzọ ahụ, agunyeghi Rehab, nwanyi akwuna ahụ n'onye ezi omume n'ih i oru o ruru, mgbe o kpobatarara ndi nnyoputa ahụ ma zipukwa ha site n'uzo di iche?

26 Dika anu ahụ na-enweghi mmuo si buru ihe nwuru anwu, otu a ka o dikwa okwukwe na-enweghi oru.

### 3

#### *Izu ire anyi*

1 Umunna m, ka otutu n'ime unu hapu igbali ibu ndi ozizi, n'ih i na unu maara na anyi bu ndi ozizi ka a ga-ekpe ikpe n'onodu sikariri ike.

2 N'ih i na anyi niile na-aso ngongo site n'otutu uzo. Ma onye obula nke na-adighi emehie site n'ikwuhie onu bu onye tozuru oke na onye puru ijide anu ahụ ya niile aka.

3 O buru na anyi e tinye mkpumkpum igwe e ji ekechi onu inyinya ibu n'onu ya, ka o rubere anyi isi, anyi na-eduru ya gaa ebe anyi choro.

4 Otu a kwa, o buladi ugbo mmiri buru ibu nke ikuku di ike na-ebughari n'osimiri, ka onye na-anya ugbo mmiri puru ime ka o gaa ebe o choro site n'itugharia umara ntakiri e ji anya ugbo.

5 Otu a ka o dikwa ire anyi. O bu akuku anu ahụ anyi di nta, ma o na-anya isi banyere otutu ihe. Tulee otu oke ohia si di ukwu, bu nke icheku oku dikarisi nta na-eme ka o nwuru oku.

<sup>6</sup> Ire anyị bụ ọkụ. E debere ire n'etiti akụkụ anụ ahụ ndị ọzọ dika ụwa ajọ omume. Ọ na-emerụ ahụ niile, na-amụnye ọkụ n'usoro ndụ mmadụ. Ya onwe ya bụkwa ihe ọkụ ala mmụọ na-amụnye ọkụ.

<sup>7</sup> Mmadụ enweela ike zụọ, na-agbalikwa izu anụmanụ dị iche iche, na nnụnụ, na anụ na-akpụ akpụ, na anụ bi na mmiri;

<sup>8</sup> ma mmadụ ọbụla adighị nke nwere ike izu ire. Ọ bụ ihe dị oke njọ na-adighị ekwe nchikota, ma jupụtakwa na nsi na-ebute ọnwụ.

<sup>9</sup> Ọ bụ ya ka anyị ji eto Onyenwe anyị na Nna anyị. Ọ bụkwa ya ka anyị ji abụ mmadụ ibe anyị ọnu, bụ ndị Chineke mere n'oyiyi nke ya.

<sup>10</sup> Site n'otu ọnu anyị ka ija mma na ibụ ọnu na-esi apụta. Ụmụna m, nke a abughị ihe ziri ezi.

<sup>11</sup> Ọ bụ ihe puru ime na mmiri dị mma inu anụ na mmiri nnu ga-esite n'otu isi iyi ahụ na-asoputa?

<sup>12</sup> Ụmụna m, osisi fiig ọ puru imi oliv, ka osisi grepu ọ puru imiputa fiig? N'uzo dị otu a, anyị makwaara na mmiri nnu apughikwa isoputa mmiri dị mma ọnnu.

### *Udị amamihe abụọ dị*

<sup>13</sup> Ọ dị onye ọbụla n'ime unu na-agụ onwe ya dị ka onye maara ihe na onye nwere nghota? Ya gosi amamihe ya na nghota ya site n'ibi ezi ndu na iru ọrụ oma site n'obi dị umeala.

<sup>14</sup> Ma ọ buru na obi unu ejuputa n'ihe ilu na ekworo na icho naanị ihe nke onwe unu, mgbe ahụ, unu ekwesighị inya isi si otu a na-agonari eziokwu.



15 Ụdị amamihe dị otu ahụ esiteghị n'eluigwe bịa. Ọ bụ amamihe nke ụwa. Ọ bughị nke mmụọ nso. Ọ bụ nke mmụọ ojọọ.

16 N'ihị n'ebe ọbụla obi ilu na ekworo dị, ebe ahụ ka ọgbaaghara na omume ojọọ niile dị.

17 Ma amamihe na-esite n'eluigwe abịa bụrụ ụzọ dị ọcha, emesia, ọ hụrụ udo n'anya, ọ na-eme obioma, o jupụtara n'ebere, na-ewepụtakwa ọrụ ọma. Ihu abụọ na obi abụọ adighịkwa n'ime ya.

18 Ma ndị ahụ bụ ndị na-eme udo bụ ndị na-agma mkpụrụ udo. Ha ga-aghọta mkpụrụ ezi omume.

## 4

### *Nyenụ onwe unu n'aka Chineke*

1 Gịnị bụ ihe na-ebute ọgụ na esemokwu n'etiti unu. Ebee ka ha siri bịa? Ọ bughị ọchịchọ ojọọ unu nwere n'ime onwe unu?

2 Ọ bụrụ na unu chọọ ma unu achọtaghị ya, unu egbuo mmadụ. Unu na-enwe anya ukwu n'ihe onye ọzọ nwere ma ọ bụrụ na unu enwetaghị ya, unu amalite ilu ọgụ na ibu agha. Unu enweghị maka unu chọọ ariọghị ya n'ekpere.

3 Unu na-ariọ ma unu adighị anata, n'ihị na unu na-ariọ n'ebumnobi ojọọ. Unu na-ariọ ka unu mefuo ya n'ihe ụtọ nke ụwa.

4 Ndi na-ekwesighi ntukwasị obi! Ọ bụ na unu amaghị na unu na ụwa bụrụ enyi, unu ga-esi otu a bụrụ ndị iro Chineke? Onye ọbụla nke chọọ ibụ enyi nke ụwa, na-eme onwe ya onye iro nke Chineke.

<sup>5</sup> Unu chere na ihe e dere n'akwukwo nsọ na-ekwu n'efu mgbe ọ na-asi, "Chineke na-ekwosi ekworo ike n'ihu Mmuọ Nsọ ya nke o mere ka o biri n'ime anyị."

<sup>6</sup> Ma ọ na-enye anyị amara kariya. Ya mere, Akwukwo nsọ ji si,  
"Chineke na-eguzo imegide ndị na-ebuli onwe ha elu,

ma ọ na-enye ndị di umeala n'obi amara."\*

<sup>7</sup> Ya mere, nyenu Chineke onwe unu. Guzonu megide ekwensu, ọ ga-esi n'ebe unu no gbapu.

<sup>8</sup> Biakwutenu Chineke nso, ya onwe ya ga-abiakwutekwa unu nso. Kwoonu aka unu, unu ndi mmehie, meekwanu ka obi unu di ocha, unu ndi obi abuo.

<sup>9</sup> Ruonu uju, tienu aka n'obi n'onodu mwute, kwaakwanu akwa. Ka ochi unu gho ihu mgbaru, ka iru uju werekwa onodu inuri onu.

<sup>10</sup> Wedanu onwe unu ala n'ihu Onyenwe anyi ọ ga-ebulikwa unu elu.

<sup>11</sup> Umunna m, unu ekwula okwu ojo megide ibe unu. N'ihu na onye na-ekwu okwu ojo megide nwanna ya, maabu onye na-ekpe nwanna ya ikpe, na-ekwu okwu megide iwu. O na-ekpekwa iwu ahụ ikpe. Mgbe unu na-ekpe iwu ahụ ikpe, unu adighi edebe ya kama unu bu ndi na-ekpe ya ikpe.

<sup>12</sup> O bu naani otu onye o nye iwu. O bukwa naani otu onye ikpe di. O bu naani ya nwere ike izoputa mmadu. O nwekwa ike ila onye obula n'iyi. Ma gi, onye ka i na-eche na i bu iji na-ekpe nwanna gi ikpe?

---

\* 4:6 Ilu 3:34

*Inya isi banyere ihe echi ga-abụ*

<sup>13</sup> Ugbu a geenụ ntị unu bụ ndị na-asị, “Taa maọbụ echi, anyị ga-aga ebe dị otu a, maọbụ obodo dị otu a, izu ahia na ire ahia, anyị ga-anọkwa ebe ahụ otu afo kpaa ego.”

<sup>14</sup> Olee otu unu si mara ihe ga-eme echi? Gịnị ka unu na-eche na ndụ unu bụ? Mmadụ dị ka anwuru oku nke a na-ahụ anya nwa oge nta, nke ikuku na-emesia bufuo.

<sup>15</sup> Kama ihe unu ga-ekwu bụ nke a, “Ọ bụrụ na Onyenwe anyị ekwe, anyị ga-adị ndụ, mee nke a maobu nke ozo.”

<sup>16</sup> Ma ihe unu na-eme bụ inya isi na ikpa nganga. Udi inya isi a bụ ihe ojojo.

<sup>17</sup> Ya mere, mmadụ obula maara ihe bụ ezi ihe ma ju ime ya na-emehie.

## 5

*Ido aka na ntị nye ndị ogaranya*

<sup>1</sup> Ugbu a geenụ ntị unu ndị ogaranya, oge eruola mgbe unu kwesiri ikwa akwa na isu ude n’ihi nsogbu na-akwado ibiakwasị unu.

<sup>2</sup> Akunuba unu ebidola ita nchara, mkpu eripiakwala uwe unu.

<sup>3</sup> Oloacha na olaedo unu agbaala nchara. Nchara\* a ga-abukwa ama megide unu, o ga-erepịa anụ ahụ unu dika oku. Unu akpakotala akụ n’ubochi ikpeazu ndi a.

<sup>4</sup> Geenụ ntị! Uzụ akwa ndi oru unu, ndi unu juru ikwu ugwo oru ha di ka o kwesiri na-agbago imegide unu. Uzụ akwa ndi oru unu, ndi unu

---

\* 5:3 Maobu, ajari

ghogburu, eruola ntị Onyenwe anyị, Onye pụrụ ime ihe niile.

<sup>5</sup> Unu ebiela ndụ nke oke oriri na oke ọñụñụ n'elu ụwa, na ndụ inye anụ ahụ unu ihe ọbụla na-akpa ya mkpa. Ma ugbu a, anụ ahụ unu ahụ gbara abụba ejikerela na-eche ụbọchị mgburi ya.

<sup>6</sup> Unu amala ndị aka ha dị ọcha ikpe, gbukwaa ha, ọ bụladị mgbe ha na-egbochighị unu.

### *Ndidi n'ime ahụhụ*

<sup>7</sup> Nweenụ ntachiobi, ụmụnna m, cherenụ ọbibiya Onyenwe anyị. Lee otu onye ọrụ ubi si eji ndidi na-eche mkpụrụ ọ kụrụ n'ala ubi ka ọ mịa. O ji ndidi na-eche ka mmiri ozuzo nke mbụ na nke ikpeazụ zokwasị ubi ya.

<sup>8</sup> Unu onwe unu kwesikwara inwe ndidi guzosiekwa ike n'ihi na ọbibiya Onyenwe anyị dị nso.

<sup>9</sup> Ụmụnna m, unu atamula ntamu megide ibe unu, ka a hapụ ikpe unu ikpe! Lee, onye ikpe ahụ guzo n'ọñụ ụzọ.

<sup>10</sup> Ụmụnna m, dị ka ihe ilere anya banyere inwe ndidi na ahụhụ, mụtanụ ihe site n'aka ndị amụma bụ ndị kwuru okwu n'aha Onyenwe anyị.

<sup>11</sup> Anyị na-agụ ha ugbu a dika ndị a gọziri agozi n'ihi iguzosike ha. Unu anụla maka ogologo ntachiobi nke Job nwere, unu ahụkwala nzube Onyenwe anyị n'ihi na Onyenwe anyị jupụtara n'ebere na ọmịiko.

<sup>12</sup> Karịsịa ụmụnna m, unu anụla iyi. Unu anụkwala iyi mgbe ọbụla, ọ bụladị iyi eluigwe maọbụ ụwa, maọbụ ihe ọbụla ọzọ n'ụzọ iyi. Kama ka "E" unu bụrụ "E." Ka "E e," unu bụrụkwa "E

e.” Ka unu hapụ isite n’uzọ dị otu a mehie ma wetakwara onwe unu ikpe omụma.

*Ekpere nke sitere n’okwukwe*

<sup>13</sup> O di onye obula n’etiti unu no na nsogbu? Ka onye di otu ahụ kpee ekpere. O di onye na-anuri onu? Ya buo abu otuto.

<sup>14</sup> O di onye no n’etiti unu ahụ na-esighi ike? Ya kpo ndi okenye choochi ka ha kpeere ya ekpere, ka ha wukwasikwa ya mmanu otite n’isi kpo kuokwa aha Onyenwe anyi.

<sup>15</sup> Ekpere nke okwukwe ga-azoputa onye oria ahụ. Onyenwe anyi ga-ekulite ya, o burukwa na o mehiere, a ga-agbaghara ya.

<sup>16</sup> Ya mere kwuputaranu ibe unu mmehie unu. Kpeekwaranu ibe unu ekpere ka e nwe ike gwoo unu. Ekpere onye ezi omume di ike dikwa ire.

<sup>17</sup> Ilaija bu mmadu di ka anyi, ma o kpere ekpere rio ka mmiri hapu izo, mmiri ezokwaghi n’ala ahụ ruo afo ato na onwa isii.

<sup>18</sup> Emesia, o kpekwaro ekpere ozo, eluigwe nyere mmiri ozuzo, meekwa ka ala puputa ihe oriri.

<sup>19</sup> Umunna m, o buru na onye obula n’etiti unu esite n’eziokwu ahụ jehie, ma otu onye n’ime unu akpoghachi ya azu,

<sup>20</sup> chetanu nke a na onye obula kpo ghachitere onye mmehie azu site na njehie ya, ga-azoputa ha n’aka onwu ma kpuchiekwa otutu mmehie.

**Biblica® Baiḅḅuḅ Nṣo n'Igbo Ndị Ugbu a nke  
dịrị onye ọbụla igu**  
**The Holy Bible in the Igbo language of Nigeria:**  
**Biblica® Baiḅḅuḅ Nṣo n'Igbo Ndị Ugbu a nke dịrị  
onye ọbụla igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible).”

Notice of copyright must appear on the title or copyright page of the work as follows:

Biblica® Baiḅḅuḅ Nṣo n'Igbo Ndị Ugbu a nke dịrị onye ọbụla igu

Ndị Biblica, Inc. degharịrị ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” bụ akara e ji mara ụlọ ọrụ a, nke edebanyere dika iwu si kwado n'ụlọ ọrụ dị n'obodo United States, ebe a na-enye akara a na ikike maka azụm ahịa ndị Biblica, Inc. Ọ bụ ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 18 Mar 2025 from source files dated 13 Apr 2023

e2303256-375f-5385-8ff3-d387f2bc9c78